
शम्भुस्वयम्भुहरयो हरिणेक्षणानां 
येनाक्रियन्त सततं गृहकुम्भदासाः । 
वाचामगोचरचरित्रविचित्रिताय 
तस्मै नमो भगवते मकरघ्वजाय॥ १॥ 


स्मितेन भावेन च लज्जया भिया 
पराण्मुखैरर्धकटाक्षवीक्षणैः । 
वचोभिरीरष्याकलहेन लीलया 
समस्तभावैः खलु बन्धनं स्त्रियः॥ २॥ 


भ्रूचातुर्यात्कुण्चिताक्षाः कटाक्षाः 
स्निग्धा वाचो लल्जितान्ताञ्च हासाः । 
लीलामन्द प्रस्थितं च स्थित च 
स्त्रीणामेतद्ूषणं चायुधं च॥३॥ 


क्चित्सभ्रूभङ्गः क्कचिदपि च लज्जापरिगतैः 
क्चिद्भूरित्रस्तैः @विदपि च लीलाविललितैः । 
कुमारीणामेतैर्मदनसुभगैनेँत्रवलितैः 
स्फुरन्नीलान्जानां प्रकरपरिकीर्णां इव दिशः॥ ४॥ 


वक्त चन्दरविकासि पडूजपरीहासक्षमे लोचने 

वर्णः स्वर्णमपाकरिष्णुरलिनीजिष्णुः कचानां चयः । 
वक्षोजाविभकुम्भविभ्रमहरौ गुवीं नितम्बस्थली 

वाचां हारि च मार्दवं युवतीषु स्वाभाविक मण्डनम्‌॥ ५॥ 


स्मितकिञ्चिन्मुग्धं सरलतरलो दृष्टिविभवः 

परिस्पन्दो वाचामभिनवविलासोक्तिसरसः । 
गतानामारम्भः किसलयितलीलापरिकरः 
स्पृशन्त्यास्तारुण्यं किमिव न हि रम्यं मृगदुशः॥ ६॥ 
दृष्टव्येषु किमुत्तमं मृगदृशः प्रेमप्रसन्न मुखं 
घ्रातवेष्वपि कि तदास्यपवनः श्रव्येषु कि तद्वचः । 
कि स्वाद्येषु तदोष्टपल्लवरसः स्पृश्येषु कि तद्वपु 

ध्येयं कि नवयौवने सहूदयैः सर्वत्र तद्िभ्रमाः॥ ७॥ 

एताश्चलद्रलयसंहतिमेखलोत्थ 
इादारनूपुरपराजितराजहस्यः । 
कुर्वन्ति कस्य न मनो विवशं तरुण्यो 
वित्रस्तमुग्धहरिणीसदृशेः कटाक्षेः॥ ८॥ 


कुङ्कमपङकलङ्कितदेहा 
गौरपयोधरकम्पितहारा । 
नूपुरहसरणत्पद्या 

क न वशीकुरुते भुवि रामा॥९॥ 


नून हि ते कविवरा विपरीतवाचो 

ये नित्यमाहूरबला इति कामिनीस्ताः । 
याभिर्विलोलितरतारकदृष्टिपातैः 

शक्रादयोऽपि विजितास्त्ववलाः कथं ताः॥ १०॥ 


नूनमाज्ञाकरस्तस्याः सुभ्रुवो मकरध्वजः । 
यतस्तन्नेत्रसश्चारसूचितेषु प्रवर्तते॥ ११॥ 


केशाः संयमिनः श्रुतेरपि परं पारं गते लोचने 
अन्तर्वक्तमपि स्वभावशुचिभीः कीर्णं द्विजानां गणैः । 
मुक्तानां सतताधिवासरुचिरौ वक्षोजकुम्भाविमा 

वित्थं तन्वि वपुः प्रशान्तमपि तेरागं करोत्येव नः॥ १२॥ 


मुग्धे धानुष्कता केयमपूर्वां त्वयि दूश्यते । 
यया विध्यसि चेतांसि गुणैरेव न सायकेः॥ १३॥ 


सति प्रदीपे सत्यग्नौ सत्सु तारारवीन्दुषु । 
विनामे मृगशावाक्ष्या तमोभूतमिद जगत्‌॥ १४॥ 


उद्रत्तः स्तनभार एष तरले नेत्रे चले भ्रूलते 
रागाधिष्टितमोष्ठपल्नवमिद कुर्वन्तु नाम व्यथाम्‌ । 
सौभाग्याक्षरमालिकेव लिखिता पुष्पायुधेन स्वयं 
मध्यस्थापि करोति तापमधिक रोमावलिः केन सा॥ १५॥ 


मुखेन चन्द्रकान्तेन महानीलैः शिरोरुहैः । 
कराभ्यां पद्यरागाभ्यां रेजे रतल्मयीव सा॥ १६॥ 


गुरुणा स्तनभारेण मुखचन्द्रेण भास्वता । 
णनैश्चराभ्या पादाभ्या रेजे ग्रहमयीव सा॥ १७॥ 


तस्याः स्तनौ यदि घनौ जघनं च हारि 
वक्त च चारु तव चित्त किमाकुलत्वम्‌ । 
पुण्य कुरुष्व यदि तेषु तवास्ति वाञ्छा 
पुण्यैर्विना न हि भवन्ति समीहितार्थाः ॥ १८ ॥ 


इमे तारुण्यग्रीनवपरिमलाः प्रौढसुरत 
प्रतापप्रारम्भाः स्मरविजयदानप्रतिभुवः । 

चिरं चेतश्चोरा अभिनवविकारैकगुरवो 
विलासव्यापाराः किमपि विजयन्ते मृगदृशाम्‌ ॥ १९॥ 


प्रणयमधुराः प्रेमोद्गारा रसाश्रयतां गताः 
फणितिमधुरा मुग्धप्रायाः प्रकाशितसम्मदाः । 
प्रकृतिसुभगा विखम्भारद्राः स्मरोदयदायिनी 

रहसि किमपि स्वैरालापा हरन्ति मृगीदृशाम्‌ ॥ २०॥ 


विश्रम्य विश्रम्य वनदूमाणां 
छायासु तन्वी विचचार काचित्‌ । 
स्तनोत्तरीयेण करोद्धूतेन 
निवारयन्ती शशिनो मयूखान्‌ ॥ २१॥ 


अदर्शने दशंनमात्रकामा 

दृष्टा परिष्वङ्गसुखेकलोला । 
आलिङ्ितायां पुनरायताक्ष्या 
माशास्महे विग्रहयोरभेदम्‌ ॥ २२॥ 
मालती शिरसि जृम्भणं मुखे 
चन्दनं वपुषि कुङ्कुमाविलम्‌ । 
वक्षसि प्रियतमा मदालसा 

स्वगं एष परिशिष्ट आगमः॥ २३॥ 


प्राङ्यामेति मनागनागतरसं जाताभिलाषां ततः 
सव्रीड तदनु खथोद्यममथ प्रध्वस्तधैर्य पुनः । 

प्रेमा्दर स्पृहणीयनिर्भररहः क्रीडाप्रगल्भं ततो 
निःसङ्गाङ्गविकर्षणाधिकसुखरम्यं कुलस्त्रीरतम्‌॥ २४॥ 


उरसि निपतितानां सखरस्तधम्मिल्लकानां 
मुकुलितनयनानां किञ्चिदुन्मीलितानाम्‌ । 
उपरि सुरतखेदस्विन्नगण्डस्थलाना 
मधरमधु वधूनां भाग्यवन्तः पिवन्ति॥ २५॥ 


आमीलितनयनानां यः 

सुरतरसोऽनु सविद भाति । 
मिथुरर्मिथोऽवधारित 
मवितथमिदमेव कामनिर्वहणम्‌ ॥ २६॥ 


इदमनुचितमक्रमश्च पुंसा 

यदिह जरास्वपि मन्मथा विकाराः । 
तदपि च न कृतं नितम्बिनीनां 
स्तनपतनावधि जीवितं रत वा॥ २७॥ 


राजस्तुष्णाम्बुराशेर्न हि जगति गतः कञ्िदेवावसानं 

को वा्थोँऽर्थैः प्रभूतैः स्ववपुषि गलिते यौवने सानुरागे । 
गच्छामः सद्य यावद्धिकसितनयनेन्दीवरालोकिनीना 
माक्रम्याक्रम्य रूपं इटिति न जरया लुप्यते प्रयसीनाम्‌॥ २८॥ 


रागस्यागारमेक नरकशतमहादुःखसम्प्रासिहेतु 
मोँहस्योत्पत्तिबीजं जलघरपटलं ज्ञानताराधिपस्य । 
कन्दर्पस्यैकमितरं प्रकटितविविघस्पष्टदोषप्रबन्धं 
लोकेऽस्मिन्न ह्यर्थब्रजकुलभवनयौवनादन्यदस्ति॥ २९॥ 


शृङ्खारदूमनीरदे प्रसुमरक्रोडारसस्रोतसि 

प्रदयुम्नप्रियवान्धवे त 
तन्वीनेत्रचकोरपावनविधौ 

घन्यः कोऽपि न विक्रिया कलयति प्राप्ते नवे यौवने॥ ३०॥ 

संसारेऽस्मिन्नसारे कुनृपतिभवनद्रारसेवाकलङ् 
व्यासङ्गव्यस्तधैर्यं कथममलधियो मानसं संविदध्युः । 
यदयोताः प्रोद्यदिन्दुद्युतिनिचयभृतो न स्युरम्भोजनेत्राः 
्रङ्त्काञ्चीकलापाः स्तनभरविनमन्मध्यभाजस्तरुण्यः॥ ३१॥ 


सिद्धाध्यासितकन्दरे हरवृषस्कन्धावरुग्णदूमे 
गङ्गाधौतशिलातले हिमवतः स्थाने स्थिते श्रेयसि । 

कः कुर्वीत शिरः प्रणाममलिनं स्नानं मनस्वी जनो 
यद्वित्रस्तकुरङ्गशावनयना न स्युः स्मरास्त्रं स्त्रियः॥ ३२॥ 


संसार तव पर्यन्तपदवी न दवीयसी । 
अन्तरा दुस्तरा न स्युर्यदि ते मदिरेक्षणाम्‌॥ ३३॥ 


दिश वनहरिणीभ्यो वशकाण्डच्चछवीनां 
कवलमुपलकोटिच्छिन्नमूलं कुशानाम्‌ । 
शकयुवतिकपोलापाण्डताम्बलवल्ली 
दलमरुणनखाग्रः पाटितं वा वधूभ्यः॥ ३४॥ 


असाराः स्वँ ते विरतिविरसाः पापविषया 
जुगुप्स्यन्ता यद्वा ननु सकलदोषास्पदमिति । 
तथाप्येतद्भूमौ नहि परदहितात्पुण्यमधिक 

न चास्मिन्ससारे कुवलयदृशो रम्यमपरम्‌॥ ३५॥ 


एतत्कामफलो लोके यटहूयोरेकचित्तता । 
अन्यवित्तकृते कामे शवयोरिव सङ्खमः॥ +*॥ 


मात्सर्यमुत्सार्य विचायं कार्य 
मार्याः समर्यादमिद वदन्तु । 
सेव्या नितम्बाः किमु भूधराणा 
मत स्मरस्मेरविलासिनीनाम्‌॥ ३६॥ 


संसारे स्वप्सारे परिणतितरले द गती पण्डितानां 
तत्त्वज्ञानामृताम्भःलवललितधिया यातु कालः कथञ्चित्‌ । 

नो चेन्मुग्धाङ्खनानां स्तनजघनघनाभोगसम्भोगिनीनां 
स्थूलोपस्थस्थलीषु स्थगितकरतलस्पर्शलीलोद्यमानाम्‌॥ ३७॥ 


आवासः क्रियतां गङ्ख पापहारिणि वारिणि । 
स्तनद्ये तरुण्या वा मनोहारिणि हारिणि॥ ३८॥ 


किमिह बहूभिरुक्तैयुँक्तिगून्यैः प्रलापै 
दुयमिह पुरुषाणां सर्वदा सेवनीयम्‌ । 
अभिनवमदलीलालालसं सुन्दरीणां 
स्तनभरपरिखिन्न यौवनं वा वनं वा॥ ३९॥ 


सत्य जना वच्मि न पक्षपाताल्‌ 
लोकेषु सप्तस्वपि तथ्यमेतत्‌ । 
नान्यन्मनोहारि नितम्बिनीभ्यो 
दुःखेकहेतुर्न च कञ्िदन्यः॥ ४०॥ 


कान्तेत्युत्पललोचनेति विपुलग्रोणीभरेत्युन्नमत्‌ 
पीनोत्तङ्गपयोधरेति समुखाम्भोजेति सुभ्रूरिति । 

दृष्टा माद्यति मोदतेऽभिरमते प्रस्तौति विद्वानपि 
प्रत्यक्षाणुचिभस्त्रिकां स्त्रियमहो मोहस्य दुश्चेष्टितम्‌॥ ४१॥ 


स्मृता भवति तापाय दृष्टा चोन्मादकारिणी । 
स्पृष्टा भवति मोहाय सा नाम दयिता कथम्‌॥ ४२॥ 


तावदेवामृतमयी यावल्लोचनगोचरा । 
चक्षुष्पथादतीता तु विषादप्यतिरिच्यते॥ ४३॥ 


नामृतं न विषं किच्चिदेतां मुक्का नितम्बिनीम्‌ । 
सेवामृतलता रक्ता विरक्ता विषवल्लरी॥ ४४॥ 


आवर्तः संशयानामविनयभवनं पटणं साहसानां 

दोषाणां सञ्िधानं कपटशतमयं क्षेत्रमप्रत्ययानाम्‌ । 
स्वर्गद्वारस्य विघ्लो नरकपुरमुख सर्वमायाकरण्ड 

स्त्रीयन्त्रं केन सृष्ट विषममृतमयं प्राणिलोकस्य पाशः॥ ४५॥ 


नो सत्येन मृगाङ्क एष वदनीभूतो न चेन्दीवर 

दन्द लोचनतां गत न कनकैरप्यङ्खयष्टिः कृता । 
किन्त्वेवं कविभिः प्रतारितमनास्तत्त्वं विजानन्नपि 
त्वद्ासास्थिमय वपुर्मृगदृशां मन्दो जनः सेवते ॥ ४६॥ 


लीलावतीनां सहजा विलासा 

स्त एव मूढस्य हृदि स्फुरन्ति । 
रागो नलिन्या हि निसर्गसिद्ध 
स्तत्र भ्रमत्येव वृथा षडद्धिः॥ ४७॥ 


समोहयन्ति मदयन्ति विडम्बयन्ति 
निर्भत्स्यन्ति रमयन्ति विषादयन्ति । 
एताः प्रविश्य सदयं हदयं नराणां 

कि नाम वामनयना न समाचरन्ति॥ *॥ 


यदेतत्पूर्णेन्दुद्युतिहरमुदाराकृति परं 

मुखाब्जं तन्वद्धाः किल वसति यत्राधरमधु । 

इदं तत्कि पाकदूमफलमिदानीमतिरस 
व्यतीतेऽस्मिन्काले विषमिव भविष्स्त्यसुखदम्‌ ॥ ४८॥ 


उन्मीलच्तिवलीतरङ्निलया प्रोत्तुङ्गपीनस्तन 
द्न्दनोद्नतचक्रवाकयुगला वक्ताम्बुजोद्धासिनी । 
कान्ताकारधरा नदीयमभितः क्रूरात्र नापेक्षते 
संसारार्णवमज्जनं यदि तदा दूरेण सन्त्यज्यताम्‌ ॥ ४९॥ 


जल्पन्ति सार्धमन्येन पश्यन्त्यन्यं सविभ्रमाः । 
ह त्तं चिन्तयन्त्यन्यं प्रियः को नाम योषिताम्‌॥ ५०॥ 


मधु तिष्टति वाचि योषितां हदि हालाहलमेव केवलम्‌ । 
अतएव निपीयतेऽधरो हृदयं मुष्टिभिरेव ताड्यते॥ ५१॥ 


अपसर सखे दूरादस्मात्कटाक्षविषानलात्‌ 
प्रकृतिविषमाद्योषित्सरपाद्विलासफणाभृतः । 

इतरफणिना दष्टः शक्यञ्िकित्सितुमौषधे 
श्तुर्वनिताभोगिग्रस्त हि मन्त्रिणः॥ ५२॥ 


विस्तारितं मकरकेतनधीवरेण 

स्त्रीसंक्ञितं बडिशमत्र भवाम्बुराशौ । 
येनाचिरात्तदधरामिषलोलमर्त्य 
मत्स्यान्विकृष्य विपचत्यनुरागवदह्ौ ॥ ५३॥ 


कामिनीकायकान्तारे कुचपर्वतदुर्गमे । 
मा संचर मनः पान्थ तत्रास्ते स्मरतस्करः॥ ५४॥ 


व्यादीर्घेण चलेन वक्रगतिना तेजस्विना भोगिना 
नीलान्जद्युतिनाहिना परमहं दृष्टो न तच्चक्षुषा । 

दृष्टे सन्ति चिकित्सका दिणि दिशि प्रायेण दर्मार्थिनो 
मुग्धाक्षक्षणवीकषितस्य न हिमे वैद्यो न चाप्यौषधम्‌॥ ५५॥ 


इह हि मधुरगीतं नृत्यमेतद्रसोऽयं 

स्फुरति परिमलोऽसौ स्पर्श एष स्तनानाम्‌ । 
इति हतपरमार्थैरिन्द्रियैर्भ्राम्यमाणः 
स्वहितकरणधूर्तैः पञ्चभिर्वञ्चितोऽस्मि॥ ५६॥ 


न गम्यो मन्त्राणां न च भवति भैषज्यविषयो 

न चापि प्रध्वसं ब्रजति विविधैः शान्तिकणशतैः । 
भमावेशादङ्ख कमपि विदघद्धङ्मसकृत्‌ 
स्मरापस्मारोऽयं भ्रमयति दृशं घूणेयति च॥ ५७॥ 


जात्यन्धाय च दुर्मुखाय च जराजीर्णां खिलाङ्गाय च 
ग्रामीणाय च दुष्कुलाय च गलत्कुष्टाभिभूताय च । 
यच्छन्तीषु मनोहरं निजवपुलक्ष्मीलवग्रद्धया 

पण्यस्त्रीषु विवेककल्पलतिकाशस्त्रीषु राज्येत कः॥ ५८॥ 
वेग्यासौ मदनज्वाला 

रूपेऽन्धनविवर्धिता । 

कामिभिर्यत्र हूयन्ते 

यौवनानि धनानि च॥ ५९॥ 


कश्चुम्बति कुलपुरुषो वेश्याधरपल्लवं मनोज्ञमपि । 
चारभटचोरचेटकनटविटनिष्टीवनशरावम्‌॥ ६०॥ 


धन्यास्त एव धवलायतलोचनानां 
तारुण्यदर्पघनपीनपयोधराणाम्‌ । 
क्षामोदरोपरि लसच्तिविलीलतानां 
दृष्टाकृति विकृतिमेति मनो न येषाम्‌॥ ६१॥ 


बाले लीलामुकुलितममी मन्थरा दृष्टिपाताः 

कि क्षिप्यन्ते विरमविरम व्यथं एष श्रमस्ते । 
सम्प्रत्यन्ये वयमुपरतं बाल्यमास्था वनान्ते 

क्षीणो मोहस्तृणमिव जगज्जालमालोकयामः॥ ६२॥ 


इय वाला मा प्रत्यनवरतमिन्दीवरदल 

प्रभा चीरं चक्षुः क्षिपति किमभिप्रेतमनया । 

गतो मोहोऽस्माकं स्मरणशवरबाणव्यतिकर 
ज्वरज्वाला शान्ता तदपि न वराकी विरमति॥ ६३॥ 


कि कन्दर्पं करं कदर्थयसि रे कोदण्डटङ्कारितं 

रे रे कोकिल कोमलं कलरवं किवा वृथा जल्पसि । 
मुग्धे स्िग्धविदग्धचास्मधुरैलोँलैः कटाक्षेरलं 
चेतश्रुम्बितचन्दृचूडचरणध्यानामृतं वर्तते॥ ६४॥ 
विरहेऽपि सङ्मः खलु 

परस्पर सङ्गतं मनो येषाम्‌ । 

हदयमपि विघट्टितं चेत्‌ 

सङ्गो विरहं विशेषयति ॥ ६५॥ 


कि गतेन यदिसान जीवति 

प्राणिति प्रियतमा तथापि किम्‌ । 
इत्युदीक्ष्य नवमेघमालिकां 

न प्रयाति पथिकः स्वमन्दिरम्‌ ॥ ६६॥ 
विरमत बुधा योषित्सङ्गात्सुखातक्षणभङ्कुरात्‌ 
कुरुत करुणामेत्रीप्रज्ञावधूजनसङ्गमम्‌ । 

न खलु नरके हाराक्रान्तं घनस्तनमण्डलं 
शरणमथवा श्रोणीविम्ब रणन्मणिमेखलम्‌॥ ६७॥ 


यदा योगाभ्यासव्यसनकृशयोरात्ममनसो 
रविच्छन्ना मैत्री स्फुरति कृतिनस्तस्य किमु तैः । 
प्रियाणामालापैरधरमधुभिर्वक्रविधुभिः 
सनिश्वासामोदेः सकुचकलशाघ्रेषसुरतैः॥ ६८॥ 


यदासीदज्ञानं स्मरतिमिरसश्चारजनितं 

तदा दृष्टनारीमयमिदमणेष जगदिति । 
इदानीमस्माक पट्तरविवेकाञ्जनजुषां 
समीभूता दृष्टिस्त्रिभुवनमपि ब्रह्म मनुते ॥ ६९॥ 


तावदेव कृतिनामपि स्फुर 

त्येष निर्मलविवेकदीपकः । 

यावदेव न कुरङ्खचक्षुषां 

ताड्यते चट्‌ललोचनाञ्चलैः॥ ७०॥ 

वचसि भवति सङ्खत्यागमुदहिश्य वार्ता 
श्रुतिमुखरमुखाना केवलं पण्डितानाम्‌ । 
जघनमरुणरलग्रन्थिकाञ्चीकलापं 
कुवलयनयनानां को विहातुं समर्थः॥ ७१॥ 


स्वपरप्रतारकोऽसौ 

निन्दति योऽलीकपण्डितो युवतीः । 
यस्मात्तपसोऽपि फलं 

स्वर्गः स्वर्गेऽपि चाप्सरसः॥ ७२॥ 


मत्तेभकुम्भदलने भुवि सन्ति धीराः 
केचित्म्रचण्डमृगराजवधेऽपि दक्षाः । 

किन्तु ब्रवीमि बलिनां पुरतः प्रसह्य 

कन्दर्पदर्पदलने विरला मनुष्याः॥ ७३॥ 

सन्मार्गे तावदास्ते प्रभवति च नरस्तावदेवेन्द्रियाणां 
लज्जा तावद्धिषत्ते विनयमपि समालम्बते तावदेव । 

भ्रूचापाकृष्टमुक्ताः श्रवणपथगता नीलपक्ष्माण एते 
यावल्लीलावतीनां हृदि न धृतिमुषो दृष्टिबाणाः पतन्ति॥ ७४॥ 


उन्मत्तप्रेमसरम्भाद्‌ 
आरभन्ते यदङ्नाः । 

तत्र प्रत्यूहमाधातुं 

ब्रह्मापि खलु कातरः॥ ७५॥ 


तावन्महत्त्वं पाण्डित्य 

कुलीनत्वं विवेकिता । 

यावज्ज्वलति नाङ्खृषु 

हतः पञ्चेषुपावकः॥ ७६॥ 

शास्त्रज्ञोऽपि प्रगुणितनयोऽत्यान्तबाधापि बाढ 
संसारेऽस्मिन्भवति विरलो भाजनं सद्तीनाम्‌ । 
येनैतस्मिन्निरयनगरद्वारमुद्वाटयन्ती 

वामाक्षीणां भवति कुटिला भ्रूलता कुञ्चिकेव ॥ ७७॥ 


कृशः काणः खञ्जः श्रवणरहितः पुच्छविकलो 

व्रणी पूयकिन्नः कृमिकुलणशतैरावृततनुः । 

क्षुधा क्षामो जीर्णः पिठरककपालार्पितगलः 

शुनीमन्वेति श्रा हतमपि च हन्त्येव मदनः॥ ७८॥ 
स्त्रीमुद्रां कुसुमायुधस्य जयिनीं सर्वार्थसम्पत्करीं 

ये मूढाः प्रविहाय यान्ति कुधियो मिथ्याफलान्वेषिणः । 
ते तेनैव निहत्य निर्दयतरं नग्नीकृता मुण्डिताः 
केचित्पञ्चणिखीकृताञ्च जटिलाः कापालिकाश्चापरे॥ ७९॥ 
विश्चामित्रपराशरप्रभृतयो वाताम्बुपर्णाशना 

स्तेऽपि स्त्रीमुखपङ्कजं सुललितं दृष्टैव मोहं गताः । 
शाल्यन्नं सघृतं पयोदधियुतं ये भुञ्ते मानवा 
स्तेषामिन्दरियनिग्रहो यदि भवेद्धिन्च्यः खवेत्सागरे॥ ८०॥ 
परिमलभूतो वाताः शाखा नवाङ्कुरकोटयो 
मधुरविधुरोत्कण्टाभाजः प्रिया पिकपक्षिणाम्‌ । 

विरलविरसस्वेदोद्वारा वभूवदनेन्दवः 
प्रसरति मधौ धाव्यां जातो न कस्य गुणोदयः॥ ८१॥ 


मधुरयं मधुरैरपि कोकिला 
कलरवैर्मलयस्य च वायुभिः । 
विरहिणः प्रहिणस्ति शरीरिणो 
विपदि हन्त सुधापि विषायते॥ ८२॥ 


आवासः किलकिञ्चितस्य दयितापा््चं विलासालसाः 

कर्णे कोकिलकामिनीकलरवः स्मेरो लतामण्डपः । 

गोष्टी सत्कविभिः समं कतिपयैर्मुग्धाः सुधांशोः कराः 
केषाचित्सुखयन्ति चात्र हृदयं चैत्रे विचित्राः क्षपाः॥८३॥ 


पान्थ स्त्रीविरहानलाहूतिकलामातन्वती मञ्नरी 

माकन्देषु पिकाङ्नाभिरधुना सोत्कण्टमालोक्यते । 
अप्येते नवपाटलापरिमलप्राग्भारपाटन्चरा 
वान्तिक्रान्तिवितानतानवकृतः ग्रीखण्डडेलानिलाः॥ ८६ ॥ 


प्रथितः प्रणयवतीनां 
तावत्पदमातनोतु हृदि मानः । 
भवति न यावच्चन्दन 
तरुसुरभिर्मलयपवमानः॥ ८५॥ 


सहकारकुसुमकेसर 
निकरभरामोदमूच्छतदिगन्ते । 
मधुरमधुरविधुरमधुपे 

मधौ भवेत्कस्य नोत्कण्टा॥ ८६॥ 
अच्छाच्छचन्दनरसादर॑तरा मृगाक्ष्यो 
धारागृहाणि कुसुमानि च कौमुदी च । 

मन्दो मरुत्सुमनसः शुचि हर्म्यपृष्ठं 

ग्रीष्मे मद च मदनं च विवर्धयन्ति॥ ८७॥ 
ख्रजो हद्यामोदा व्यजनपवनश्चन्दरकिरणाः 
परागः कासारो मलयजरजः शीधु विशदम्‌ । 

शुचिः सौधोत्सङ्कः प्रतनु वसनं पङ्कजदृशो 
निदाघतवितद्विलसति लभन्ते सुकृतिनः॥ ८८॥ 
सुधाणुभ्रं धाम स्फुरदमलरश्मिः शशधरः 
प्रियावक्ताम्भोजं मलयजरजश्चातिसुरभिः । 
खरजो हद्यामोदास्तदिदमखिलं रागिणि जने 
करोत्यन्तः क्षोभ न तु विषयसंसर्गविमुखे॥ ८९॥ 


तरुणीवेषोदहीपितकामा 
विकसज्जातीपुष्पसुगन्धिः । 
उन्नतपीनपयोधरभारा 
प्रावृट॒तनुते कस्य न हर्षम्‌ ॥ ९०॥ 


वियदुपचितमेघं भूमयः कन्दलिन्यो 
नवकुटजकदम्बामोदिनो गन्धवाहाः । 
शिखिकुलकलकेकारावरम्या वनान्ताः 
सुखिनमसुखिनं वा सर्वमुत्कण्टयन्ति॥ ९१॥ 


उपरि घनं घनपटलं 
तिर्यग्गिरयोऽपि नतिंतमयूराः । 
क्षितिरपि कन्दलधवला 

दृष्टि पथिकः क्र पातयति॥ ९२॥ 


इतो विद्यद्रल्लीविलसितमितः केतकितरोः 
स्फुरन्गन्धः प्रोद्यज्जलदनिनदस्फू्जिंतमितः । 

इतः केकिक्रीडाकलकलरवः पक्ष्मलदृशां 

कथं यास्यन्त्येते विरहदिवसाः सम्भृतरसाः॥ ९३॥ 
असूचिसन्चारे तमसि नभसि प्रौढजलद 

ध्वनि प्राज्ञमन्ये पतति पृषतानां च निचये । 

इद सौदामिन्याः कनककमनीयं विलसितं 

मुद च स्त्रानि च प्रथयति पथि स्वैरसुदूशाम्‌॥ ९४॥ 
आसारेण न हर्यतः प्रियतमैर्यातुं बहिः शक्यते 
शीतोत्कम्पनिमित्तमायतदृशा गाढ समालिद्धते । 

जाताः शीकरशीतलाश्च मरुतोरत्यन्तखेदच्छिदो 
घन्यानां बत दुर्दिनं सुदिनतां याति प्रियासङ्खमे॥ ९५॥ 


अर्धं सुप्वा निशायाः सरभससुरतायाससन्न्षथाङ्ग 
प्रोडूतासह्यतृष्णो मधुमदनिरतो हरम्यपृष्टे विविक्ते । 
सम्भोगक्रान्तकान्ताशिधिलभुजलतावर्जिंतं ककरीतो 
ज्योत्स्नाभिन्नाच्छधार पिवति न सलिलं शारदं मन्दपुण्यः॥ ९६॥ 


हेमन्ते दधिदुग्धसपिरशना माल्िष्टवासोभृतः 
कारमीरदृवसान्द्रदिग्धवपुषश्छन्ना विचित्रै रतैः । 
वृत्तोरुस्तनकामिनोजनकृताघ्चेषा गृहाभ्यन्तरे 
ताम्बूलीदलपूगपूरितमुखा धन्याः सुखं शेरते ॥ ९७॥ 


प्दुयत्परौदप्रियङ्गुदयुतिभृति विकसत्कुन्दमाद्य्धिरेफे 

काले प्रालेयवातप्रचलविलसितोदारमन्दारधागम्नि । 

येषा नो कण्ठलग्ना क्षणमपि तुहिनक्षोददक्षा मृगाक्षी 
तेसामायामयामा यमसदनसमा यामिनी याति यूनाम्‌॥ ९८॥ 


चुम्बन्तो गण्डभित्तीरलकवति मुखे सीत्कृतान्यादधाना 

वक्ष ःसूत्कञ्चुकेषु स्तनभरपुलकोडेदमापादयन्तः । 
ऊरूनाकम्पयन्तः पृथुजघनतटात्प्सयन्तोऽशुकानि 

व्यक्त कान्ताजनानां विटचरितभृतः शेशिरा वान्ति वाताः॥ ९९॥ 


केशानाकुलयन्दरशो मुकुलयन्वासो बलादाकषिप 
न्नातन्वन्पुलकोद्वमं प्रकटयन्नावेगकम्पं शनैः । 

वारं वबारमुदारसीत्कृतकृतो दन्तच्छदान्पीडयन्‌ 

प्रायः ेशिर एष सम्प्रति मरुत्कान्तासु कान्तायते ॥ १००॥ 


यद्यस्य नास्ति रुचिरं तस्मिस्तस्य स्पृहा मनोज्ञेऽपि । 
रमणीयेऽपि सुधाशौ न मनःकामः सरोजिन्याः॥ १०१॥ 


वैराग्ये संचरत्येको नीतौ भ्रमति चापरः । 
शृङ्गारे रमते क्िद्धुवि भेदाः परस्परम्‌ ॥ १०२॥ 


इति शुभ भूयात्‌ । 

